



మనం

కడప | అన్నమయ్య

మాజీ ముఖ్యమంత్రి నాదెండ్లకు నివాళులు అర్పించిన గురివిగాలి వాసు

రాజంపేట ఏప్రిల్ 23(మనం న్యూస్) : జనసేన పార్టీ పిపిసి చైర్మన్, ఆంధ్రప్రదేశ్ రాష్ట్ర పౌర సరఫరాల శాఖ మంత్రి నాదెండ్ల మనోహర్ తండ్రి, ఆంధ్రప్రదేశ్ మాజీ ముఖ్యమంత్రివర్గులు నాదెండ్ల భాస్కర్ రావు పార్టీవదేహానికి హైదరాబాద్ లోని ఆయన నివాసంలో జనసేన పార్టీ కడప జిల్లా కార్యక్రమాల కార్యదర్శి గురివిగాలి వాసు పూలమాలతో ఘనంగా నివాళులు అర్పించి కుటుంబ సభ్యులకు నా ప్రగాఢ సానుభూతిని తెలియజేశారు.



సాన్వి ఇంటర్నేషనల్ స్కూల్ సీబీఎస్ఈలో కొత్త మైలురాయి

రాజంపేట ఏప్రిల్ 23(మనం న్యూస్) సాన్వి ఇంటర్నేషనల్ స్కూల్ సీబీఎస్ఈ, రాజంపేటలో గ్రాడ్యుయేషన్ డే మరియు వార్షికోత్సవం ఘనంగా నిర్వహించబడింది. విద్యా ప్రతిభతో పాటు సాంస్కృతిక వైభవాన్ని ప్రతిబింబిస్తూ ఈ కార్యక్రమం ప్రత్యేక ఆకర్షణగా నిలిచింది. ఈ సందర్భంగా 57 మంది విద్యార్థులు సిబియస్ 10వ తరగతి బోర్డు పరీక్షలకు హాజరై 100% ఉత్తీర్ణత సాధించడం సంస్థకు గర్వకారణమైంది. ఈ విశిష్ట ఫలితంతో 2025--26 విద్యాసంవత్సరానికి రాజంపేటలో అగ్రగామి సిబియస్ విద్యాసంస్థగా సాన్వి మరోసారి తన స్థానాన్ని నిలబెట్టుకుంది. ఈ కార్యక్రమానికి సంస్థ యాజమాన్యం చైర్మన్ కొండూరు శరత్ కుమార్ రాజు సీఈఓ, శంకర్ రాజు డైరెక్టర్

2026 బ్యాచ్కు 100% ఫలితాలు
సాన్వి విద్యా సంస్థల చైర్మన్ కొండూరు శరత్ కుమార్ రాజు

కొండూరు భరత్ కుమార్ రాజు ప్రిన్సిపాల్ మదుగు ప్రభాకర్ హాజరై కార్యక్రమం సాగించారు. “స్టార్స్ ఆఫ్ సాన్వి” సన్మాన కార్యక్రమం ఈ సందర్భంగా అత్యుత్తమ ప్రతిభ కనబరిచిన విద్యార్థులను “స్టార్స్ ఆఫ్ సాన్వి” పేరిట సన్మానించారు. గోల్డ్ మెడలిస్ట్: జి. రిషిత్ - 93% సిల్వర్ మెడలిస్ట్: ఎన్. కుసుమ గీతాంజలి - 87.4% బ్రోంజ్ మెడలిస్ట్: సి. సుప్రజ - 85% విలువలతో కూడిన ఉత్తమ విద్య ఈ సందర్భంగా చైర్మన్ కొండూరు శరత్ కుమార్ రాజు మాట్లాడుతూ, “మా ఫలితాలు

కేవలం సంఖ్యలు కావు; అవి ‘విలువలతో’ కూడిన ఉత్తమ విద్య’ అనే మా సిద్ధాంతానికి నిదర్శనం. రాజంపేటలో అగ్రస్థానంలో నిలవడం గౌరవం మాత్రమే కాదు, బాధ్యత కూడా,” అని అన్నారు. ఉపాధ్యాయులు, తల్లిదండ్రుల సహకారాన్ని ఆయన అభినందించారు. **సృజనాత్మక దిశగా వార్షికోత్సవం** “క్రియేటివ్ హరైజన్స్” డీమ్తో జరిగిన వార్షికోత్సవం వేడుకలు విద్యార్థుల ప్రతిభకు వేదికగా మారాయి. సంప్రదాయం, ఆధునికత కలగలిపిన సాంస్కృతిక కార్యక్రమాల

ప్రేక్షకులను ఆకట్టుకున్నాయి. ఇవి పాఠ్యాంశాలకే పరిమితం కాకుండా సమగ్ర అభివృద్ధికి సాన్వి కట్టుబాటును ప్రతిబింబించాయి. **ప్రిన్సిపాల్ సందేశం** ప్రిన్సిపాల్ మదుగు ప్రభాకర్ మాట్లాడుతూ, “మేము కేవలం పాఠ్యాంశాలను బోధించడం కాదు; వ్యక్తిత్వం, సామర్థ్యాన్ని నిర్మిస్తున్నాం. మా విద్యార్థులు పట్టణంలో అగ్రస్థానంలో నిలవడం మొత్తం పాఠశాల కుటుంబం కృషికి నిదర్శనం,” అని అన్నారు. ఉన్నత విద్యా దిశగా సాన్వి ప్రయాణం 2026 బ్యాచ్ కొత్త దశలోకి అడుగుపెడుతున్న ఈ సమయంలో, సాన్వి ఇంటర్నేషనల్ స్కూల్ రాజంపేటలో నాణ్యమైన విద్యకు దీపస్వంభంగా తన కట్టుబాటును మరోసారి చాటుకుంది.

మహిళల రక్షణకు తిరుగులేని అస్తం శక్తి యాప్



రాజంపేట ఏప్రిల్ 23 (మనం న్యూస్) అన్ని రంగాలలో దూసుకుపోతున్న మహిళలకు రాష్ట్ర ప్రభుత్వం “శక్తి యాప్” ద్వారా తిరుగులేని భద్రత కల్పిస్తుందని నియోజకవర్గ ఇన్చార్జ్ చమర్ల జగన్ మోహన్ రాజు పేర్కొన్నారు. గురువారం రాజంపేట పట్టణం, స్థానిక వజ్రం కళ్యాణమండపం నందు పోలీస్ శాఖ ఆహ్వానం మేరకు “శక్తి యాప్” మహిళలకు అవగాహన కల్పించే కార్యక్రమానికి ముఖ్యఅతిథిగా చమర్ల జగన్ మోహన్ రాజు హాజరయ్యారు. ఈ సందర్భంగా ఆయన మాట్లాడుతూ ఇంటి బయట మహిళలకు శక్తి యాప్ ఎంతో భద్రతనిస్తుందని జగన్ మోహన్ రాజు గారు తెలియజేశారు. అదేవిధంగా చమర్ల మాట్లాడుతూ పోలీసుల సలహాలు సూచనలు పాటించి రక్షణ పొందాలన్నారు. గడప దాటితే మహిళలకు తిరుగు లేదన్నారు. అంతేకాకుండా మహిళలు స్వేచ్ఛగా బయటకు రావాలనే ఉద్దేశంతోనే ముఖ్యమంత్రి చంద్రబాబు గారు ఈ “శక్తి యాప్” ద్వారా మహిళలను


తెదేపా నియోజకవర్గ ఇన్చార్జ్ చమర్ల జగన్ మోహన్ రాజు చైతన్యవంతం చేస్తున్నారని పేర్కొన్నారు. ఈ సందర్భంగా చమర్ల మాట్లాడుతూ మొబైల్ ఫోన్ కేవలం సెల్ఫీలకు, అందం చూసుకునేందుకు కాదని, రక్షణకు కూడా పనికొస్తుందని “శక్తి యాప్” ను గుర్తుంచుకోవాలన్నారు. మొబైల్ మీ దగ్గర ఉంటే భద్రత మీ దగ్గర ఉన్నట్టేనని పేర్కొన్నారు. ముఖ్యమంత్రి చంద్రబాబునాయుడు గారు 2004లో ద్వారా మహిళల ఆర్థిక శక్తి ఎంతో ప్రపంచానికి చెప్పారన్నారు. పురుషులు వెళితే బ్యాంకు ఏం షూటిల్ పెడతారని అడుగుతున్నారని అదే ద్వారా మహిళలు బ్యాంకుకు వెళితే కేవలం ఆధార్ కార్డు తీసుకువెళ్లే లక్ష నుంచి మూడు రెండు మూడు లక్షల వరకు వరకు కూడా ఎలాంటి షూటిల్ లేకుండా రుణం లభిస్తుందని జగన్ మోహన్ రాజు పేర్కొన్నారు. అనంతరం ఆయన మాట్లాడుతూ మహిళల సత్తా అంటే

ఇదేనన్నారు. ఆర్థిక క్రమశిక్షణ వల్ల ద్వారా మహిళలకు బ్యాంకులో రుణాలు అందిస్తున్నాయని తెలియజేశారు. ద్వారా సంఘాల ద్వారా మహిళలు ఆర్థికంగా పురోభివృద్ధి సాధించారని, గడప దాటడం వల్లే ఇది సాధ్యమైందని చమర్ల పేర్కొన్నారు. ఇప్పుడు స్వేచ్ఛగా గడప దాటేందుకు శక్తి ఆఫ్ ఉందని గుర్తు చేశారు చమర్లకునే పిల్లలు కూడా శక్తి యాప్ డౌన్లోడ్ చేసుకోవాలని జగన్ మోహన్ రాజుసూచించారు. ఈ కార్యక్రమంలో పట్టణ సీ.ఐ నాగార్జున, కడప దిశా ఇన్స్పెక్టర్ యల్లం రాజు, మార్కెట్ కమిటీ చైర్మన్ కి ఎన్ని సుబ్బ సరసయ్య నాయుడు, పట్టణ అధ్యక్షులు దగ్గుబాటి సుబ్రహ్మణ్యం నాయుడు, రాష్ట్ర కార్యదర్శి ఇడిమడకల కుమార్, పట్టణ ఎస్సె వెంకటేశ్వర్లు, మాజీ కౌన్సిలర్ మనుబోలు వెంకటేశ్వర్లు, ఎస్సె సెల్ రాష్ట్ర కార్యవర్గ కార్యదర్శి మందా శ్రీనివాసులు, దిశా పోలీస్ సిబ్బంది, మహిళలు విద్యార్థులు పెద్ద ఎత్తున పాల్గొన్నారు.



రైల్వే కోడూరు శ్రీ గంగమ్మ తల్లి జాతరలో పాల్గొని అమ్మవారిని దర్శించుకున్న ముక్కా సాయి వికాస్ రెడ్డి

రైల్వే కోడూరు మనం న్యూస్ ఏప్రిల్ 23: రైల్వే కోడూరు పట్టణం బలిజ విధిలో ఎంతో వైభవంగా నిర్వహించిన శ్రీ గంగమ్మ తల్లి జాతరలో పాల్గొన్న రైల్వే కోడూరు నియోజకవర్గం టీడీపీ పార్టీ ఇంచార్జ్ మరియు ఖజానా చైర్మన్ ముక్కా రూపానంద రెడ్డి గారి కుమారుడు, యువ నేత ముక్కా సాయి వికాస్ రెడ్డి అనంతరం అమ్మవారిని దర్శించుకుని ప్రత్యేక పూజలు నిర్వహించారు, ఈ సందర్భంగా ఆలయ కమిటీ వారు ప్రజలు నాయకులు ముక్కా సాయి వికాస్ రెడ్డి గారిని సన్మానించి తీర్థప్రసాదాలు అందజేయడం జరిగింది. ఈ పవిత్ర జాతరలో భక్తులతో కలిసి పాల్గొన్న ఆయన, గ్రామ ప్రజల ఆధ్యాత్మిక సంప్రదాయాలను కొనసాగించడంలో ఇలాంటి ఉత్సవాలు ముఖ్యమని పేర్కొన్నారు. కార్యక్రమంలో వీణూ కూలమి నాయకులు, భక్తులు పెద్ద సంఖ్యలో పాల్గొన్నారు.



రాజంపేట ఏప్రిల్ 23(మనం న్యూస్) ఈరోజు లాల్స్ వర్సింగ్ డే సందర్భంగా ఉషోదయ స్కూల్ నందు గ్రాడ్యుయేషన్ డే సందరాలు అత్యంత వేడుకగా ఆహ్లాదకరంగా జరిగాయి. ఈ వేడుకలు ఉషోదయ స్కూల్

ఉషోదయ స్కూల్ గ్రాడ్యుయేషన్ డే సందరాలు

మేనేజింగ్ డైరెక్టర్ సంభావ వినయ్ కుమార్ మరియు డైరెక్టర్ మానస గార్ల ఆధ్వర్యంలో చాలా ఘనంగా ఎంతో ఆహ్లాదకరంగా జరిగాయి. ఈ సందర్భంగా ఉషోదయ స్కూల్ నందు సర్పరీ సుండి సెవెంత్ క్లాస్ చదువుతున్న ప్రతి విద్యార్థిని ఘనంగా మెడల్, మెరిట్ సర్టిఫికేట్ మరియు మెమెంట్ తో సత్కరించడం జరిగినది. ఈ సందర్భంగా ఉషోదయ స్కూల్ మేనేజింగ్ డైరెక్టర్ కుమార్ మాట్లాడుతూ స్కూల్ను ప్రారంభించిన మొదటి సంవత్సరంలోని

తల్లిదండ్రులు ఉపాధ్యాయులు మరియు విద్యార్థిని విద్యార్థులు మేనేజ్మెంట్టు ఎంతో సహకరించారని ఇలాంటి సహకారం పూర్వకం లో కూడా లభించాలని అదేవిధంగా విద్యార్థులు క్రమశిక్షణతో అంకితభావంతో చదివి స్కూల్ కి మరియు తల్లిదండ్రులకు పేరు ప్రఖ్యాతి తేవాలని ఆకాంక్షించారు. ఈ కార్యక్రమంలో స్కూల్ ఇన్చార్జ్ సౌమ్య మరియు ఫిజికల్ డైరెక్టర్ మురళి మరియు స్కూల్ ఉపాధ్యాయ బృందము విద్యార్థుల తల్లిదండ్రులు పాల్గొన్నారు.





శ్రీ శాంతినికేతన్ హై స్కూల్లో అట్టహాసంగా గ్రాడ్యుయేషన్ డే

పుల్లంపేట, మనంస్కూల్స్: తిరుపతి జిల్లా రైల్వే కోడూరు నియోజకవర్గంలోని పుల్లంపేట మండల కేంద్రంలో ఉన్న శ్రీ శాంతినికేతన్ హై స్కూల్లో విద్యార్థుల గ్రాడ్యుయేషన్ డే వేడుకలు అట్టహాసంగా నిర్వహించారు. ఈ సందర్భంగా విద్యార్థులకు ఘనంగా పట్టభద్రుల సర్టిఫికేట్లు అందజేశారు. విద్యార్థులు సాంప్రదాయ గౌస్తు, క్యాపులు ధరించి స్టేజీపై పట్టాలను అందుకుంటూ ఆనందోత్సాహంతో మెరిశారు. ఈ దృశ్యాలు తల్లిదండ్రుల్లో గర్వాన్ని కలిగించి కార్యక్రమాన్ని మరింత కోభావుమానంగా నిలిపాయి. ఈ సందర్భంగా శ్రీ శాంతినికేతన్ హై స్కూల్ కరస్పాండెంట్ శ్రీనివాసులు మాట్లాడుతూ, విద్యార్థులకు వేసవి సెలవులు ప్రారంభమవుతున్న నేపథ్యంలో జ్ఞాగ్రతులు పాఠించాలని సూచించారు. ముఖ్యంగా నీటి గుంటలు, ప్రవాహాలు వంటి ప్రమాదకర ప్రదేశాలకు వెళ్లేటప్పుడు తల్లిదండ్రుల పర్యవేక్షణ తప్పనిసరి అని తెలిపారు. అలాగే సెల్ ఫోన్లు, టీవీలకు దూరంగా ఉండి పుస్తక పఠనంపై దృష్టి సారించాలని విద్యార్థులకు సూచించారు. విద్యార్థుల భవిష్యత్తు కోసం తల్లిదండ్రులు అనుసరించాల్సిన మార్గదర్శకాలను కూడా వివరించారు. కార్యక్రమంలో విద్యార్థులు వివిధ వేషధారణలతో పాల్గొని అందరినీ ఆకట్టుకున్నారు. ఈ వేడుకలో విద్యార్థులు, వారి తల్లిదండ్రులు, ఉపాధ్యాయులు, ఉపాధ్యాయినిలు పాల్గొని కార్యక్రమాన్ని విజయవంతం చేశారు.

సిలువ విగ్రహాలు ఏర్పాటు అక్రమం అయితే తొలగించాలని వినతి




ముద్దనూరు, ఏప్రిల్, 23, (మనంస్కూల్స్): మండల పరిధిలోని జమ్మలమడుగు ఫూల్ రోడ్ సమీపంలో రహదారికి ఇరువైపులా ఏర్పాటుచేసిన ఏనుకీస్తు సిలువ విగ్రహాలు అక్రమంగా ఏర్పాటు చేసినట్లయితే రెవెన్యూ అధికారులు పరిశీలించి తొలగించాలని హిందూ చైతన్య వేదిక జిల్లా కన్వీనర్ నరేష్ కుమార్ రెడ్డి గురువారం తహసిల్దార్ కార్యాలయ భవనంలో ఇంచార్జ్ ఆర్ ఐ రాజశేఖర్ నాయుడు కు వినతి పత్రం అందజేశారు.

ఐచర్ వాహనానికి గేదలు అడ్డు రావడంతో తప్పిన ప్రమాదం



ముద్దనూరు, ఏప్రిల్, 23, (మనం స్కూల్స్): మండల పరిధిలోని జమ్మలమడుగు- ముద్దనూరు ప్రధాన జాతీయ రహదారి రైల్వే బ్రిడ్జి సమీపంలో గురువారం జమ్మలమడుగు వైపు నుంచి కర్ణాటక రాష్ట్రానికి చెందిన ఐచర్ వాహనానికి గేదలు అడ్డు రావడంతో రహదారి పక్కన ఉన్న కంచెట్లలోకి ఐచర్ వాహనం దూసుకెళ్లడంతో డ్రైవర్ సురేంద్ర యాదవ్ కు స్వల్ప గాయాలు అయిన ఘటన చోటుచేసుకుంది. స్థానికులు హుటా హుటినే 108 వాహనానికి సహాయం ఇవ్వగా సిబ్బంది ఘటనా స్థలానికి చేరుకొని గాయపడిన వ్యక్తిని ప్రథమ చికిత్స అందిస్తూ జమ్మలమడుగు ప్రభుత్వ వైద్యశాలకు తరలించినట్లు పేర్కొన్నారు.

ఉప్పరపల్లిలో ఆక్రమణలు తొలగింపు



సిద్దవటం, ఏప్రిల్ 23(మనం స్కూల్స్) : భూ అక్రమాలపై రెవెన్యూ సిబ్బంది ఉక్కు పాదం మోపింది మండలంలోని పెద్దపల్లి రెవెన్యూ సర్వేనంబర్ 9377/ూ ఉప్పరపల్లి గ్రామంలో ప్రభుత్వ స్థలం 20 లక్షల విలువచేసే 20 సెంట్ల ప్రభుత్వ స్థలాన్ని అక్రమించి నిరాణా పనులు కొంతమంది స్థానికులు చేపట్టడంతో బుధవారం మండల తహసిల్దార్ ఆకుల తిరుమల బాబు ఆదేశాలతో జెసిబి యంత్రంతో పూర్తిగా కట్టడాలు తొలగింపు చేశారు ఈ కార్యక్రమంలో ఎస్సై హరిక, మండల ఆర్ ఐ ప్రసాద్, పాడ్ కానిస్టేబుల్ అంజి, వీఆర్సీలు, శివశంకర్, శ్యాంబాబు, కేశవులు, స్థానిక పోలీసులు, రాఘవ, రాముడు, వీఆర్ఎలు పాల్గొన్నారు

ప్రజా శ్రేయస్సే కూటమి ప్రభుత్వ లక్ష్యం : ఎమ్మెల్యే

ప్రాద్దుటూరు, మనంస్కూల్స్: తెలుగుదేశం పార్టీ కార్యాలయం నందు ప్రజా దర్బార్ నిర్వహించి ప్రజల నుంచి నేరుగా వినతులు స్వీకరించి సమస్యలను తెలుసుకున్న ఎమ్మెల్యే నంద్యాల వరదరాజుల రెడ్డి ప్రాద్దుటూరు ఏప్రిల్ 23 మనం స్కూల్స్: ప్రజల సమర్పించిన ప్రతి అర్జీని క్షుణ్ణంగా పరిశీలించి సంబంధిత శాఖల అధికారులతో మాట్లాడి వెంటనే పరిష్కార దిశగా తగిన చర్యలు తీసుకోవాలని ఆదేశించడం జరిగింది. ప్రజా సమస్యల పరిష్కారమే లక్ష్యంగా మా ప్రభుత్వం నిరంతరం కృషి చేస్తోంది. కొత్త



పింఛన్ల కోసం ఎదురుచూస్తున్న వారికి త్వరలోనే ప్రభుత్వం ఆ ప్రక్రియను పూర్తి చేసి అర్హులకు న్యాయం చేస్తుందని హామీ ఇవ్వడం జరిగింది. ఈ కార్యక్రమంలో మాజీ మున్సిపల్ వైస్ చైర్మన్ కొండయ్య మాజీ కౌన్సిలర్ వంగనూరు మురళీధర్ రెడ్డి సిద్దయ్య జనసేన మంచి శివకుమార్ తెలుగుదేశం పార్టీ రాష్ట్ర టీసీ సెల్ కార్యదర్శి తాటి శ్రీనివాసుల యాదవ్ గోకుల్ నగర్ శంకర్ రెడ్డి, వివేకానంద కాలనీ శివ, పల్లెటి రాముడు తదితరులు పాల్గొన్నారు.

మహర్షి భగీరథకు నివాళులర్పించిన కడప ఎస్సీ

కడప ఏప్రిల్ 23 (మనం స్కూల్స్): ధృఢ సంకల్పం, అచంచల భక్తి, నిస్వార్థ త్యాగం ఈ మూడు గుణాల సమ్మేళనం మహర్షి భగీరథ జీవితమని వై.ఎస్.ఆర్ కడప జిల్లా ఎస్.పి షెల్టే నచికేత్ విశ్వనాథ్ కొనియాడారు. మహర్షి భగీరథ జయంతి సందర్భంగా గురువారం జిల్లా పోలీస్ కార్యాలయంలో నిర్వహించిన వేడుకల సందర్భంగా జిల్లా ఎస్.పీ ఘనంగా నివాళులు అర్పించారు. ఈ సందర్భంగా జిల్లా ఎస్.పి మాట్లాడుతూ మహర్షి భగీరథుని జయంతి సందర్భంగా ఆయన మహనీయ జీవితాన్ని స్మరించుకోవడం ప్రతి భారతీయుడి ధర్మంగా భావించాలన్నారు. భగీరథుడు ఇక్ష్వాకుల వంశానికి చెందిన ప్రతిష్టాత్మకమైన రాజా అని, ఆయన పూర్వీకులు ఒక శాపం వల్ల భస్మమైపోయారని పురాణాలు చెబుతాయని ఎస్.పీ వివరించారు. వారి ఆత్మలకు శాంతి కలగాలంటే గంగా నది జలాలు వారి భస్మంపై ప్రవహించాలని, ఈ లక్ష్యాన్ని సాధించేందుకు భగీరథుడు కఠోర తపస్సు ఆచరించి ముందుగా బ్రహ్మదేవుని ప్రసన్నం చేసుకున్నాడన్నారు. బ్రహ్మ గంగను భూమికి వంపేందుకు అంగీకరించినప్పటికీ, గంగ ప్రవాహం భూమిని తట్టుకోలేనంత బలంగా ఉంటుందని హెచ్చరించాడు. దీంతో భగీరథుడు మరింత తపస్సు చేసి



పరమశివుడిని ప్రసన్నం చేసుకుని శివుడు గంగను తన జటాలలో ఆపి, ప్రవాహాన్ని నియంత్రించి భూమిపైకి విడుదల చేయడం జరిగిందన్నారు. ఈ విధంగా గంగ భూమిపై ప్రవహించడం ప్రారంభమైంది. భగీరథుని కృషి వల్ల గంగకు 'భగీరథి' అనే పేరు కూడా వచ్చిందని ఎస్.పీ వివరించారు. గంగ భూమిపై ప్రవహిస్తూ భగీరథుడు చూపిన మార్గాన్ని అనుసరించి, చివరికి ఆయన పూర్వీకుల భస్మం ఉన్న ప్రదేశానికి చేరి వారికి మోక్షాన్ని ప్రసాదించింది. ఈ ఘనత భగీరథుని ఆపారమైన పట్టుదల, భక్తి, మరియు త్యాగానికి

నిదర్శనమన్నారు. అందుకే ఏదైనా మహత్తరమైన కార్యాన్ని సాధించేందుకు చేసిన కఠోర ప్రయత్నాన్ని ఇప్పటికీ 'భగీరథ ప్రయత్నం' అని పిలుస్తారు. భగీరథుని జీవితం మనకు ఎన్నో విలువైన పాఠాలను నేర్పుతుంది. ముఖ్యంగా లక్ష్యం సాధించాలంటే పట్టుదల, సహనం, కృషి అవసరమని ఇది స్పష్టంగా తెలియజేస్తుందన్నారు. భగీరథుని జయంతి సందర్భంగా మనం ఆయనను స్మరించుకోవడమే కాకుండా, ఆయన ఆలోచనలను, గుణాలను మన జీవితంలో ఆచరణలో పెట్టాలి. సమాజానికి మేలు చేసే పనుల్లో పాల్గొనాలని సూచించారు. మన కర్తవ్యాలను నిబద్ధతతో నిర్వహిస్తూ, భగీరథుడి వంటి సంకల్పబలం కలిగి ఉండాలి. మహర్షి భగీరథుడు ధైర్యం, భక్తి, సంకల్పానికి ప్రతీక. ఆయన జయంతి మనకు స్ఫూర్తి నిచ్చే సందర్భమని, మహనీయుడు చూపిన మార్గంలో నడుస్తూ సమాజానికి ఉపయోగపడే విధంగా మన జీవితాన్ని నిర్మించుకోవడం నిజమైన నివాళి అవుతుందని జిల్లా ఎస్.పీ పేర్కొన్నారు. కార్యక్రమంలో అడిషనల్ ఎస్.పి(అడ్మిన్) కె. ప్రకాష్ బాబు, ఎ.ఆర్ అడిషనల్ ఎస్.పి బి.రమణయ్య, ఎ.ఆర్ డి.ఎస్.పి పి.నాగేశ్వర రావు, ఆర్.ఐ లు, ఆర్.ఎస్.ఐలు, పోలీస్ సిబ్బంది పాల్గొన్నారు.

పోలీసు..మార్పు..మంత్రం..

నేరస్తుల మనసు గెలిచిన ప్రాద్దుటూరు అడిషనల్ ఎస్సీ..!



ప్రాద్దుటూరు ఏప్రిల్ 23 మన స్కూల్స్: పోలీసు అంటే భయం కాదు.. బాధ్యత అని నిరూపిస్తున్నారా ప్రాద్దుటూరు అడిషనల్ ఎస్సీ.. నేరస్తుల పట్ల కఠినంగా ఉండటం ఒక ఎత్తయితే, వారిని సంస్కరించి సమాజంలో గౌరవప్రదమైన వ్యక్తులుగా మార్చడం మరో ఎత్తు.. ఈ దిశగా అడిషనల్ ఎస్సీ తీసుకుంటున్న నిర్ణయాలు, చూపిస్తున్న ఆప్యాయత ఇప్పుడు రూరల్ పరిధిలో హాట్ టాపిక్ గా మారాయి.. ఆప్యాయతతో మార్పుకు శ్రీకారం ఇవాళ సాయంత్రం రూరల్ పరిధిలోని పాత నేరస్తులతో ఏర్పాటు చేసిన సమావేశంలో అడిషనల్ ఎస్సీ తీరు అందరినీ ఆశ్చర్యపరిచింది.. సాధారణంగా నేరస్తులంటే గద్దించడం, బెదిరించడం వంటివి చూస్తుంటాం.. కానీ, ఆయన వారిని అత్యంత మర్యాదపూర్వకంగా పలకరించారు.. ఎవరెవరిపై ఏయే

సెక్షన్లు కింద కేసులు ఉన్నాయో వివరంగా అడిగి తెలుసుకుంటానే.. గతం గతం.. ఇకపై మీ ప్రవర్తన సమాజం పట్ల, మీ ప్రాంతం పట్ల బాధ్యతగా ఉండాలి.. అని తండ్రిలా హితబోధ చేశారు.. నేరస్తుల మనసులో చెదరని ముద్ర అడిషనల్ ఎస్సీ మాటలు విన్న నేరస్తుల హృదయాల్లో కొత్త ఆలోచన మొదలైంది.. గతంలో పోలీసు వ్యవస్థ అంటే భయం వేసేది, కానీ ఇప్పుడు మమ్మల్ని మనుషులుగా గౌరవించి మాట్లాడే అధికారిని చూడటం మా అదృష్టం.. అంటూ వారు తమలో తాము చర్చించుకోవడం విశేషం.. పోలీసుల పట్ల వారిలో ఉన్న వ్యతిరేకత పోయి, ఒక తెలియని గౌరవం ఏర్పడింది.. రూరల్ టీవీ పనితీరుకు ప్రశంసలు కేవలం అడిషనల్ ఎస్సీ గారే కాకుండా, క్షేత్రస్థాయిలో ఉన్న రూరల్ సీబీ నాగభూషణం, ఎస్సై శ్రీకాంత్,

అందిస్తున్న సహకారం అమోఘమని స్థానికులు కొనియాడుతున్నారు. సీబీ నాగభూషణం.. నేరాల అదుపులోనూ, శాంతి భద్రతల పరిరక్షణలోనూ అనుభవజ్ఞుడైన అధికారిగా తనదైన ముద్ర వేస్తున్నారు. ఎస్సై శ్రీకాంత్.. యువ అధికారిగా ప్రజలకు అందుబాటులో ఉంటూ, అటు ఉన్నతాధికారుల ఆదేశాలను, ఇటు ప్రజల అవసరాలను సమన్వయం చేస్తూ ఆదర్శంగా నిలుస్తున్నారు. బలమైన నేరాలు చేసిన వ్యక్తులు సైతం ఇప్పుడు తమ పాత మార్గాన్ని వీడి, మంచి ప్రవర్తనతో జీవించాలని నిర్ణయించుకోవడం ఈ అధికారుల పనితీరుకు నిదర్శనం.. నేరస్తుల మనసులో మార్పు తీసుకురావడమే నిజమైన విజయమని, ప్రాద్దుటూరు పోలీసులు నిరూపిస్తున్నారు.. పోలీసు వ్యవస్థలో వస్తున్న ఈ.. మనవీయ మార్పు.. పట్ల రూరల్ మండల ప్రజలు హర్షం వ్యక్తం చేస్తున్నారు..

మాజీ సీఎం వైయస్ జగన్మోహన్ రెడ్డిని మర్యాదపూర్వకంగా కలిసిన సోషల్ మీడియా కన్వీనర్ కంబాయిగారి కోటేశ్వర్ రెడ్డి

చిట్టేలి ఏప్రిల్ 23 మనం స్కూల్స్ ప్రతినిధి: మాజీ ముఖ్యమంత్రి వైయస్ జగన్మోహన్ రెడ్డిని పులివెందుల క్యాంపు కార్యాలయంలో గురువారం రైల్వేకోడూరు మాజీ ఎమ్మెల్యే కొరముట్ల శ్రీనివాసులతో కలిసి మర్యాదపూర్వకంగా కలిసినట్లు చిట్టేలి మండల సోషల్ మీడియా కన్వీనర్, వైయస్సార్సీపి యువ నాయకులు కంబాయిగారి కోటేశ్వర్ రెడ్డి పేర్కొన్నారు. అనంతరం కంబాయిగారి కోటేశ్వర్ రెడ్డి మాట్లాడుతూ మాజీ సీఎం జగన్ మోహన్ రెడ్డి తో సోషల్ మీడియా కన్వీనర్లు ఎదుర్కొంటున్న సమస్యల గురించి చర్చించడం జరిగిందని తెలిపారు. అలాగే రైల్వేకోడూరు నియోజకవర్గంలో వైసీపీ నాయకులు, కార్యకర్తలు ఎదుర్కొంటున్న సమస్యలపై తెలియజేశామన్నారు. 2029 వైసీపీ పార్టీకి ప్రజలు బ్రహ్మరథం పడతారని, ప్రజల మద్దతు మీకే ఉందని జగన్మోహన్ రెడ్డి తో తెలిపినట్లు ఆయన అన్నారు. అలాగే నియోజకవర్గంలో



ప్రజలు ఎదుర్కొంటున్న సమస్యలపై నూరు మాజీ సీఎం జగన్ కు వివరించినట్లు పేర్కొన్నారు. ఈ కార్యక్రమంలో మాజీ ఎమ్మెల్యే కొరముట్ల శ్రీనివాసులు, పలువురు వైయస్సార్సీపీ మాజీ ఎమ్మెల్యేలు, నాయకులు, కార్యకర్తలు, పెద్ద ఎత్తున పాల్గొన్నట్లు కోటేశ్వర్ రెడ్డి తెలియజేశారు.

నాదెండ్ల భాస్కర్ కి నివాళులర్పించిన టిడిపి ఇన్చార్జ్ ముక్కా రూపానంద రెడ్డి, ఎమ్మెల్యే అరవ శ్రీధర్

రైల్వేకోడూరు, ఏప్రిల్ 23, మనం స్కూల్స్: గురువారం హైదరాబాద్ జూబ్లీహిల్స్ నందు మంత్రి నాదెండ్ల మనోహర్ తండ్రి స్వర్గీయ మాజీ ముఖ్యమంత్రివర్యులు నాదెండ్ల భాస్కరావు గారి పార్శివ దేహానికి రైల్వే కోడూరు నియోజకవర్గ టీడీపీ పార్టీ ఇంచార్జ్ మరియు కూడా చైర్మన్ ముక్కా రూపానంద రెడ్డి, ప్రభుత్వ విప్ మరియు రైల్వే కోడూరు శాసనసభ్యులు అరవ శ్రీధర్ పూలమాలవేసి ఘన నివాళులర్పించారు. ఈ సందర్భంగా వారు కుటుంబ సభ్యులకు ప్రగాఢ సానుభూతి తెలియజేశారు. శ్రీ నాదెండ్ల భాస్కరావు సేవలను స్మరించుకుంటూ ఆయన ఆత్మకు శాంతి కలగాలని ప్రార్థించారు.



మేడే మహా సంకల్ప గర్జనను విజయవంతం చేయండి



మేడే మహా సంకల్ప గర్జనకు పిఎస్సీ యు సంపూర్ణ మద్దతు

పాఠశాలలో మే డే మహా సంకల్ప గర్జన సిపిఎస్ రద్దు కొరకు పోస్టర్లు రాష్ట్ర అధ్యక్షులు లెక్కల జమాల్ రెడ్డి తో పాటు ఉపాధ్యాయులు రాజారెడ్డి, సుబ్బరాజు, రామకృష్ణ, కవిత, కృష్ణకుమారి, మహబూబ్ ఖాన్, సురేష్ కుమార్, వరలక్ష్మి, సువర్ణ కుమారి, గంగాదేవి, రహమతునిషా లు ఆవిష్కరించారు. ఈ సందర్భంగా ఉపాధ్యాయులు రాజారెడ్డి మాట్లాడుతూ

నేడు ఉద్యోగులు ఎదుర్కొంటున్నటువంటి అనేక సమస్యలు పోరాటం ద్వారా మాత్రమే సాధ్యమవుతాయని రిటైర్మెంట్ అనంతరం గౌరవప్రదమైన జీవితం కోసం పాత పెన్షన్ పునరుద్ధరణ చేసి తీరాలని ఆయన ఆకాంక్షించారు. మే 1వ తేదీన ఎర్రముక్కుపల్లె వాణ్ణి సర్కిల్ నుండి కలెక్టరేట్ వరకు భారీ బహిరంగ ర్యాలీ ఉంటుందని తదనంతరం పాత పెన్షన్ కొరకు కలెక్టరేట్ ఎదుట ధర్మా ప్రారంభమవుతుందని అన్నారు. కావున పెద్ద ఎత్తున ఉపాధ్యాయులు ఉద్యోగులు హాజరై ర్యాలీని మరియూ ధర్మాను విజయవంతం చేయాలని కోరారు.

ఓంటిమిట్ట ఏప్రిల్ 23(మనం న్యూస్) పదవీ విరమణ అనంతరం ఉద్యోగి భవిష్యత్తును అగమ్య గోచరంగా చేస్తున్నటువంటి సిపిఎస్ ను రద్దుచేసి పాత పెన్షన్ పునరుద్ధరణ చేయాలని ప్రగతిశీల రాష్ట్ర ఉపాధ్యాయ సంఘం రాష్ట్ర అధ్యక్షులు లెక్కల జమాల్ రెడ్డి తెలిపారు.

ఈ సందర్భంగా ఆయన మాట్లాడుతూ మే 1వ కడపలో నిర్వహించే మహాసంకల్ప గర్జనను ఉపాధ్యాయ, ఉద్యోగులందరూ పెద్ద ఎత్తున హాజరై విజయవంతం చేయాలని, మేడే(మే1 వ తేదీ) మహా సంకల్ప గర్జనకు పిఎస్సీ యు సంపూర్ణ మద్దతు తెలుపుతుందని అన్నారు గురువారం రాచపల్లి జిల్లా పరిషత్ ఉన్నత

మహిళలు ఎలాంటి సమస్యలు ఎదుర్కొన్న పోలీసులను సంప్రదించండి: ఎస్పీ వినోద్ కుమార్

గ్రామీణ మహిళల్లో చట్టాలపై స్పష్టమైన అవగాహన కల్పన - అత్యవసర సేవలు, శక్తి టీమ్ సేవల వినియోగంపై మార్గనిర్దేశం



చిట్టేలి ఏప్రిల్ 23 మనం న్యూస్ ప్రతినిధి: తిరుపతి జిల్లా ఎస్పీ ఎల్.సబ్బారాయుడు ఐపిఎస్ ఆదేశాల మేరకు పోలీస్ అధికారులు మరియు మండల స్థాయి అధికారులతో కలిసి చిట్టేలి పోలీస్ స్టేషన్ పరిధిలో మహిళల భద్రతపై చిట్టేలి ఎస్ఐ వినోద్ కుమార్ విస్తృత అవగాహన కార్యక్రమం నిర్వహించడం జరిగింది. ఈ కార్యక్రమంలో సుమారు మహిళలు పాల్గొని, పోలీస్ శాఖ అందించిన మార్గనిర్దేశాన్ని ఆసక్తిగా స్వీకరించారు. మహిళలపై జరుగుతున్న వివిధ రకాల

నేరాలు, ముఖ్యంగా గృహహింస, వేధింపులు, సైబర్ మోసాలు, బాల్య వివాహాల వంటి అంశాలపై అధికారులు వివరంగా అవగాహన కల్పించారు. అలాగే, శక్తి టీమ్ సేవలు, మహిళల కోసం అందుబాటులో ఉన్న హెల్ప్ లైన్ నంబర్లు, పోలీస్ స్టేషన్లో అందించే సేవల గురించి కూడా తెలియజేశారు. మహిళలు ఎలాంటి సమస్యలు ఎదుర్కొన్నా భయపడకుండా వెంటనే పోలీసులను సంప్రదించాలని, చట్టం వారికి పూర్తి రక్షణ కల్పిస్తుందని అధికారులు హితవు పలికారు.



కుటుంబం మరియు సామాజిక స్థాయిలో మహిళల భద్రతకు అందరూ బాధ్యత వహించాలని సూచించారు. అదేవిధంగా, గ్రామీణ ప్రాంతాల్లో అవగాహన కార్యక్రమాల ద్వారా మహిళల్లో ధైర్యం, స్వీయరక్షణ భావన పెంపొందించడం పోలీస్ శాఖ ముఖ్య లక్ష్యమని పేర్కొన్నారు. మహిళలు తమ హక్కులపై అవగాహన పెంపొందించుకుని, సురక్షితమైన సమాజ నిర్మాణంలో భాగస్వాములు కావాలని పిలుపునిచ్చారు. తిరుపతి జిల్లా పోలీస్ శాఖ మహిళల భద్రతకు అత్యంత ప్రాధాన్యత ఇస్తున్నారని ఏదైనా సమస్యలు వచ్చినప్పుడు వెంటనే మీ పరిధిలోని పోలీస్ స్టేషన్ కి, లేదా 112 కి సమాచారం అందించాలని, తక్షణ సహాయం చేయడానికి పోలీస్ శాఖ ముందుంటుందని ఎస్పీ వినోద్ కుమార్ విజ్ఞప్తి చేశారు. ఈ కార్యక్రమంలో ఐసిడిఎస్ సిబ్బంది, వైద్య సిబ్బంది, అంగన్వాడీ సిబ్బంది, పోలీస్ సిబ్బంది, వెలుగు సిబ్బంది, మండలంలోని పలు శాఖల మహిళ అధికారులు పెద్ద ఎత్తున పాల్గొన్నారు.

నూతన విగ్రహ ప్రతిష్ఠ కార్యక్రమంలో పాల్గొన్న ముక్కా సాయి వికాస్ రెడ్డి



ఓబులవారిపల్లి, ఏప్రిల్ 23, మనం న్యూస్ : ఓబులవారిపల్లి మండలం , బలిరెడ్డి పల్లి గ్రామంలోని శ్రీ శ్రీ సీతారామ లక్ష్మణ హనుమత సమేత శ్రీ కోదండరాముల వారి రెండవ పుష్కర నూతన చిత్రకలాప వర్ణ కలాపున విగ్రహ ప్రతిష్ఠ (కుంబాభిషేకం)

కార్యక్రమానికి రైల్వేకోడూరు నియోజకవర్గ టీడీపీ పార్టీ ఇంచార్జ్ మరియు కూడా చైర్మన్ ముక్కా రూపానంద రెడ్డి కుమారుడు, యువ నేత ముక్కా సాయి వికాస్ రెడ్డి ముఖ్యఅతిథిగా హాజరయ్యారు. ఈ సందర్భంగా ఆయన ప్రత్యేక పూజలు నిర్వహించి దేవస్నాన కార్యక్రమాల్లో



పాల్గొన్నారు. గ్రామాభివృద్ధి, ఆధ్యాత్మిక కార్యక్రమాల పట్ల యువత కూడా ముందుకు రావాలని ఆయన పిలుపునిచ్చారు. ఈ కార్యక్రమంలో కూటమి నేతలు, గ్రామ ప్రజలు, భక్తులు పెద్ద సంఖ్యలో పాల్గొన్నారు.



అక్రమ కనెక్షన్ తొలగిస్తాం : నోటీసులు జారీ

సిద్దవటం, ఏప్రిల్ 23 (మనం న్యూస్) : మండలంలోని, టిక్కోలి గ్రామపంచాయతీ ఖాజీ పల్లె గ్రామంలో కొంతమంది గ్రామస్తులు త్రాగునీటి పైపు కట్ చేసి కొంతమందిపాలాల్లోకి కనెక్షన్స్ తీసుకున్నారని వీటిపై సమగ్ర విచారణ చేపట్టి నోటీసులు జారీచేసి అక్రమ కుక్కాయి కనెక్షన్స్ తొలగింపు చేపడతామని తెలిపారు ఈ సందర్భంగా ఆయన గురువారం ఖాజీ పల్లె గ్రామంలో మాట్లాడుతూ కొంతమంది త్రాగునీటి పైపు ద్వారా వచ్చే నీటిని పూర్ణ చేయకుండా అవసరం వరకే

పంచాయతీ సెక్రటరీ శ్రీనివాసులు వాదాలని సైపర్ ఆఫీసర్ సహకారంతో ప్రధాన మంచినీటి పైపులు దెబ్బతిన్న ప్రాంతాలను గుర్తించి పునరుద్ధరణ చేస్తామని త్రాగునీటి పైపుకు కొంతమంది అక్రమంగా కనెక్షన్ తీసుకొని పొలాలకు వాడుకుంటున్నారని సమగ్ర విచారణ చేపట్టి తొలగిస్తామని తెలిపారు ఈ కార్యక్రమంలో జనసేన పార్టీ నేత నిమ్మకాయల జగన్ రెడ్డి తదితరులు పాల్గొన్నారు



రెండు చేతులు కోల్పోయిన లైన్మెన్ సహాయకుడికి ప్రభుత్వం తరఫున సహాయం చేయండి

రాష్ట్ర విద్యుత్ శాఖ మంత్రి గొట్టిపాటి రవికుమార్ సు కోరిన చిట్టేలి మండల టీడీపీ నాయకులు రాజుకుంటు సరసింహ చిట్టేలు ఏప్రిల్ 23 మనం న్యూస్ ప్రతినిధి: మండల కేంద్రంలోని సి.కందులవారిపల్లి పంచాయతీ కేకే వడ్డీపల్లి గ్రామానికి చెందిన మల్లికా కార్తిక్ కొత్తపల్లి సబ్ స్టేషన్ పరిధిలో లైన్మెన్ సహాయకుడిగా పనిచేస్తూ ఉండేవాడు గత కొద్ది రోజుల క్రితం ప్రజల అవసరాల నిమిత్తం కరెంటు పోలు పైకి ఎక్కడం జరిగింది. కరెంట్ ఆన్ లో ఉండడంతో ప్రమాదవశాత్తు ఆ ఘటనలో రెండు చేతులు కోల్పోవడం జరిగింది. ప్రభుత్వ ఏఐ, రైల్వేకోడూరు నియోజకవర్గ ఎమ్మెల్యే ఆరవ శ్రీధర్, టీడీపీ ఇంచార్జ్, కూడా చైర్మన్ ముక్కా రూపానంద రెడ్డి ఆదేశాల మేరకు ఆంధ్రప్రదేశ్ విద్యుత్ శాఖ మంత్రి గొట్టిపాటి రవికుమార్ ను, ఏ.పి.ఎస్.పీ.డి.సీ.ఎల్ సిఎంఐ ఐఎన్ఎస్ రవిచంద్రన్ ను తిరుపతిలో కలిసి రెండు చేతులు కోల్పోయిన మల్లికా కార్తిక్ కుటుంబానికి రాష్ట్ర ప్రభుత్వం తరఫున సహాయం చేయాలని చిట్టేలి మండల టీడీపీ నాయకులు రాజుకుంటు సరసింహ కోరారు. ఈ సందర్భంగా వెంటనే వారు స్పందించి రాష్ట్ర ప్రభుత్వం తరఫున అన్ని విధాల ఆదుకుంటామని హామీ ఇచ్చినట్లు వారు తెలిపారు.

ఉష్ణోగ్రతల పట్ల జాగ్రత్తగా ఉండాలి: వైద్యాధికారి అలీ ఖాన్



సిద్దవటం ఏప్రిల్ 23(మనం న్యూస్) : అధిక ఉష్ణోగ్రతల పట్ల వృద్ధులు వయోవృద్ధులు జాగ్రత్త వహించాలని మాధవరం సైమర్ హెల్త్ సెంటర్ వైద్యాధికారి డాక్టర్ అలీ ఖాన్ తెలిపారు మండలంలోని బ్రాహ్మణపల్లి గ్రామంలో గురువారం 104 వైద్య శిబిరం ఏర్పాటు చేశారు ఈ సందర్భంగా మాధవరం సైమర్ హెల్త్ సెంటర్ వైద్యాధికారి డాక్టర్ అలీ ఖాన్ మాట్లాడుతూ అధిక ఉష్ణోగ్రతల పట్ల వృద్ధులు వయోవృద్ధులు జాగ్రత్త వహించాలని వదదెబ్బ నివారణ కొరకు, శీతల పానీయాలు మజ్జిగ తీసుకోవాలని అవసరం ఉంటే తప్ప ఎవరు బయటకు రావద్దని తెలిపారు ప్రతి ఒక్కరూ గొడుగులు తప్పనిసరిగా వాడాలని ఏదైనా ఆరోగ్య సమస్యలు తలెత్తితే స్థానిక ప్రభుత్వాలు వైద్యశాలకు వెళ్లాలని రోగులకు సూచించారు ఈ కార్యక్రమంలో కమ్యూనిటీ హెల్త్ ఆఫీసర్ శ్రావణి, ఆరోగ్య కార్యకర్త యశోద, ఆశ వర్ధులు, సారమ్మ ఇండ్రావతి, 104 వైద్య సిబ్బంది పాల్గొన్నారు

ఘనంగా సాయి విద్యా మందిర్ వార్షికోత్సవ వేడుకలు



పెనగలూరు(ఏప్రిల్ 23),మనం న్యూస్:పెనగలూరు మండల కేంద్రం లో ఉన్న శ్రీ సాయి విద్యా మందిర్ ఇంగ్లీష్ మీడియం స్కూల్ 23వ వార్షికోత్సవ వేడుకలు ఘనంగా నిర్వహించినట్లు కరస్పాండెంట్ కోనేటి వెంకటేశ్ తెలిపారు.గురువారం ఈ వేడుకలకు ఎం.కె.ఓ గిరి వరదయ్య ముఖ్యఅతిథి పాల్గొన్నారు. ఈ సందర్భంగా ఎం ఈ వో మాట్లాడుతూ ఉత్తమ విద్య తోనే సమాజంలో గుర్తింపు వస్తుందని చెప్పారు. అర్థవంతమైన విద్య ముఖ్యమని తెలిపారు. పలు రకాల అసన్యూతిక కార్యక్రమాల ఆందరినీ ఆకట్టు కున్నాయి. ఉత్తమ ప్రతిభ కనబరిచిన విద్యార్థులకు జ్ఞాపికలు అందించారు. ఉత్తమ ఉపాధ్యాయులకు అవార్డులు అందించినట్లు పేర్కొన్నారు. సాయి విద్యా మందిర్ హై స్కూల్ కరస్పాండెంట్ కోనేటి వెంకటేశ్, సిబ్బంది ఎం ఈ వో ను ఘనంగా సత్కరించారు. ఈ కార్యక్రమం లో సిబ్బంది పాల్గొన్నారు.

గ్రామాన్ని పరిశుభ్రంగా పెట్టుకోండి పంచాయతీ సెక్రటరీ శ్రీనివాసులు



సిద్దవటం, ఏప్రిల్ 23(మనం న్యూస్) : గ్రామాన్ని పరిశుభ్రంగా పెట్టుకుంటే సీజన్ వ్యాధులు దరిదాపులోకి రావని, ప్లాస్టిక్ వంటి పదార్థాలు నిషేధించబడ్డాయని పంచాయతీ సెక్రటరీ శ్రీనివాసులు తెలిపారు ఈ సందర్భంగా ఆయన మండలంలోని, టిక్కోలి గ్రామంలోని ఎస్సీ కాలనీ వద్ద గురువారం ఆయన మాట్లాడుతూ చిరు దుకాణ వ్యాపారస్తులు దుకాణాల వద్ద అపరిశుభ్రత లేకుండా చూడాలని ప్లాస్టిక్ వంటి పదార్థాలు నిషేధించబడ్డాయని తెలిపారు. ప్రతి దుకాణ దారునికి చెత్త సేకరణలో భాగంగా డస్ట్ పిన్నులు అందించామని ప్రతి ఒక్కరు వినియోగించి గ్రామాన్ని పరిశుభ్రంగా పెట్టుకోవాలని ప్రజలకు తెలిపారు గ్రామంలో ప్రతిరోజు గ్రీన్ అంబాసిడర్ వాహనం చెత్త సేకరణకు వస్తుందని ప్రతి ఒక్కరూ పారిశుద్ధ కార్యకలకు చెత్త అందించి అపరిశుభ్రత లేకుండా చూడాలని తెలిపారు ఈ కార్యక్రమంలో గ్రామస్తులు పాల్గొన్నారు.